

Врз основа на член 55 став 1 од Законот за организација и работа на органите на државната управа („Службен весник на Република Македонија“ бр. 58/00, 44/02, 82/08, 167/10 и 51/11) и „Службен весник на Република Северна Македонија“ 96/19 и 110/19), како и врз основа на член 22 и член 25 од Законот за средно образование („Службен весник на Република Македонија“ бр. 44/1995, 24/1996, 34/1996, 35/1997, 82/1999, 29/2002, 40/2003, 42/2003, 67/2004, 55/2005, 113/2005, 35/2006, 30/2007, 49/2007, 81/2008, 92/2008, 33/2010, 116/2010, 156/2010, 18/2011, 42/2011, 51/2011, 6/2012, 100/2012, 24/2013, 41/2014, 116/2014, 135/2014, 10/2015, 98/2015, 145/2015, 30/2016, 127/2016, 67/2017 и 64/18) министерот за образование и наука донесе скратена наставна програма по наставниот предмет **Бизнис** за **III (трета) година** на четиригодишното средно стручно образование (освен за економско-правна и трговска струка) за учебната 2020/21 година.

1. ВОВЕД

Скратената наставна програма по наставниот предмет **Бизнис** за **III (трета) година** на четиригодишното средно стручно образование (освен за економско-правна и трговска струка) за учебната 2020/21 година се базира на целите предвидени со наставната програма за наставниот предмет што редовно се реализира согласно утврдениот наставен план.

Со скратената програма се утврдуваат определени теми и наставни единици што треба да се реализираат за 159 наставни денови, при што се запазува предвидениот неделен фонд на часови утврден во редовната програма, односно за наставен предмет со неделен фонд од 2 часа се предвидуваат 64 часа во скратената наставна програма.

Наставникот при планирањето и реализацијата на наставните единици од скратената програма се води од целите, определените поими, методите и активностите утврдени во редовната наставна програма.

2. ПРЕГЛЕД НА ТЕМИ И НАСТАВНИ ЕДИНИЦИ

Тема 1: **Бизнис концепт** (10 часа)

Наставни единици:

- Улога и значење на бизнисот во пазарната економија
- Класификација на бизнисите по големина
- Форми на организација на бизнисот
- Правни форми на организација на бизнисот

Тема 2: Основен концепт на економијата (8 часа)

Наставни единици:

- Потреби
- Производи и услуги
- Ресурси
- Понуда и побарувачка
- Конкуренција
- Ценовен ефект

Тема 3: Економика на бизнисот (12 часа)

Наставни единици:

- Средства и извори на средства
- Трошоци
- Формирање на цена
- Економски принципи

Тема 4: **Маркетинг** (10 часа)

Наставни единици:

- Поим и суштина на маркетингот
- Пазар и сегментирање на пазарот
- Истражување на пазарот
- Маркетинг микс

Тема 5: **Менаџмент** (10 часа)

Наставни единици:

- Концепт на менаџментот
- Функции на менаџментот
- Нивоа и стилови на менаџмент

Тема 6: **Деловна етика и општествена одговорност** (6 часа)

Наставни единици:

- Поим за етика и етички кодекс
- Етички проблеми и нивно влијание брз бизнисот
- Општествената одговорност и подрачје на делување

Тема 7: **Професионален развој** (8 часа)

Наставни единици:

- Процес на селекција на кадар
- Изработување на професионална биографија (CV) и мотивациско писмо
- Конкурирање за вработување
- Интервју за вработување

3. ДИДАКТИЧКИ ПРЕПОРАКИ

Наставните единици во скратената наставна програма по наставниот предмет Бизнис за III (трета) година на четиригодишното стручно образование (освен за економско-правна и трговска струка) за учебната 2020/21 година го даваат текот на реализацијата на материјалот. Според потребите, наставниците самите го распределуваат предвидениот скратен фонд на часови наменет за новите содржини, за повторување, утврдување, вежби, проверка на знаењата на учениците, систематизирање, истражување, реализација на проекти, организирање настани и сл.

Во процесот на поучување наставникот треба да применува методи и форми на активна настава. При разработка на новата наставна единица, наставникот треба постојано да ги вклучува учениците во текот на часот преку прашања и одговори, искажување на ставови, дискусии и сл. Со техниките на учење што ќе ги применува наставникот ќе се овозможи развивање на критичкото размислување кај учениците, способноста за самостојно истражување, анализирање и решавање на проблеми.

Следењето на постигањата на учениците наставникот индивидуално го интегрира во рамките на предвидените часови за реализација, користејќи најразлични методи, техники и инструменти. Навремената и конструктивната повратна информација им овозможува на учениците да ги идентификуваат следните чекори потребни за да напредуваат во учењето.

Заради постигнување на целите од редовната наставна програма по наставниот предмет Бизнис планирано е примена на различни наставни средства и помагала: учебник и прирачници одобрени од Министерството за образование и наука и други извори на учење, компјутерска и мултимедијална опрема, ЛЦД проектор, аудио-визуелни наставни средства, Интернет, образовни софтвери, дигитални содржини, образовни платформи, апликации и др. согласно условите и можностите на училиштето.

4. НОРМАТИВ ЗА НАСТАВЕН КАДАР

Скратената наставна програма ја реализира наставик согласно нормативот за наставен кадар даден во редовната наставна програма.

Скратената наставна програма по наставниот предмет **Бизнис** за **III (трета) година** на четиригодишното средно стручно образование (освен за економско-правна и трговска струка) за учебната 2020/21 година ја утврди

Арх. Бр. 13-9341/8

16.9.2020 година

Министер за образование и наука,

Мила Царовска